



Lehen il-Malti

MAHRUG

MILL-GHAQDA TAL-MALTI (UNIVERSITÀ)



HU DMIR TA' KULL MALTI
LI JAGHRAF IL-LSIEN MALTI

It-Tielet Sena

Frar 1934

No. 36

Stampat fl-"EMPIRE PRESS" 266, Strada San Paolo — Il-Belt

LEHEN IL-MALTI

MAHRUĠ MILL-"GHAQDA TAL-MALTI" (UNIVERSITÀ)

FRAR 1934]

IT-TIELET SENA

[Nru 36

IL-W FIL-KITBA TAL-MALTI

Mhux kullhadd toghġbu l-w fil-kitba tal-Malti. Xi whud iridu jneħħuha għal kollox u flokha jiktbu dejjem *u*. Ma' difehma ma jista' jkun qatt li naqblu; il-w u l-u bħalma huma magħżulin fil-hoss, għandhom ikunu magħżulin ukoll fil-kitba, jiġifieri, tinkiteb *w* meta hi konsonanti u tinkiteb *u* meta hi vokali.

Infissru ahjar x'irridu ngħidu. Kif johroġ mill-fomm il-hoss ta' konsonanti u l-hoss ta' vokali? Il-hoss ta' konsonanti johroġ bit-tarik tal-Isien, bil-gheluq tal-gerżuma u bil-ftuħ, bit-tbexxiq, bil-gheluq tax-xuftejn. Aghlaq xoftejk ma' xulxin u iftaħhom, u inti tagħmel il-hoss ta' *b* jew *ba*. Aghlaqhom u rosshom u erga' iftaħhom, u l-hoss isir *p* jew *pa*. Issa jekk nagħlaqu xoftejna, niġbduhom ffit jew wisq il-ġewwa, l-*b* issir *be* jew *bi*, u jekk xoftejna nitfghuhom ffit jew wisq ilbarra, l-*b* issir *bo* jew *bu*. Nieħdu hoss ieħor. Ressaq truf xoftejk ma' xulxin u bexxaqhom fin-nofs u nbaġħad iftaħhom; il-hoss li johroġ hu *w* jew *wa*. Iġbed xoftejk il-ġewwa jew itfagħhom ilbarra, u mal-w jingħaqad il-hoss tal-vokali *i*, *e*, *o*, *u*. Mela l-w u l-u ma johroġux mill-fomm bħal xulxin; il-w toħroġ bħall-konsonanti u tista' tingħaqad mal-vokali kollha; l-u toħroġ bħall-vokali u tista' tingħaqad mal-konsonanti kollha.

Jekk il-w u l-u jingħazlu fil-hoss, għandhom jingħazlu fil-kitba wkoll. Dan hu wieħed mis-sisien tal-kitba tagħna, jiġifieri kull hoss għandu jkollu s-sinjal tiegħu, u kull sinjal għandu hoss wieħed. Nafu li xi drabi l-w tinbidel f'*u*, bħalma l-*j* tinbidel f'*i*, iżda din il-bidla jagħmilha tiswir il-kelma u mhux rajj il-kittieb; hekk minn *wizen* nagħmlu *użint* u mhux *wżint*, iżda minn *użint* ma nistgħux niktbu *uizen*. Il-htieġa tal-ghazla bejn *w* u *u* għarfuha kittieba oħra qabilna, li flok *w* jiktbu *ū*. Iżda għalfejn dak in-nofs qamar fuq ras l-*u* meta nistgħu ninqdew ahjar b'ittra waħida, magħżula mill-vokali u li għalhekk ma tistax tinbidel u titfiawwad magħhom.

Ighidulna l-għorrief li hażina dik it-triq li twassal fit-tigri. U fejn naslu jekk niktbu dejjem *u* flok *w*? Naslu biex niktbu taħwid bħal dan: *inseuuu* flok *insewwu*, *qarużu*, *ħaxuxu*, *ueruru*, flok *qarwżu*, *ħaxwxu*, *werwru*

Fl-aħħar inżidu wkoll li l-*w* fil-kitba tal-Malti hi qadima daqs kemm hi qadima l-kitba tal-Malti. L-ewwel wieħed li dahhalha, li nafu bih s'issa, kien il-Bonamico, tabib Malti (1639-1680). Insibuha wkoll fil-Gazetta tal-Gvern tas-sena 1814 u f'kotba oħra maħruġin mill-istamperija tal-Gvern (Ara IL-MALTI, 1927, faċċ. 75.76).

Għal dan kollu jidhrilna li l-*w* għandha tibqa'. X'ighidu dawk li jridu jnehħuha?

GĦAWDEX

(Snapshot)

Sema tan-nir, lewn is-satin kaħlani,
Xmajjar ta' ħidura, bl-ilmijiet xebghana,
Għoljiet imewwġu fuq ħolqien dahkani,
Irfuła żgħar taħt dawl ix-xemx ferħana.

Jidwi fl-egħlieqi, qalb il-qamħi safrani,
Qawwi fl-imħhabba, tar-raħħala l-għana;
Ifiġġ fil-bogħod tarf xi kampnar fuqani
Bejn l-aħdar tal-laring u tal-banana.

Ġo l-ajru fwieħa bħal butir qawwija,
Li timla s-sider b'ta' mitt ward r-riħa,
Tghaxxi lill-qalb ġo baħar ta' tgawdija.

U fuq dil-firxa ta' ħlewriet għawdxija,
Liebsa kull lewn u b'elf djamant sabiħa,
Tidħak kemm kemm, sultana l-Poeżija.

GORG PISANI

L-EWWEL KROĊJATA

Il-kroċjati kienu gwerer li fihom kienu jieħdu sehem in-nazzjonijiet insara tan-naħa ta' l-Oċċident, sabiex jifdu t-Terra Santa minn taħt idejn it-Torok. Dawna kienu jobogħdu għal-l-mewt lill-Insara, u kienu jkashru u jaħqru b'kefrija kbira lil dawk kollha li kienu jmorru jżuru dik il-Belt qaddisa. Wisq nies min-naħiet kollha ta' l-Ewropa kellhom il-ħrara imorru sabiex jaraw l-Imqaddes Qabar ta' Gerusalem (il-lok fejn kien midfun Sidna Ġesù Kristu). Il-Kroċjati ġew imsejja b'dana l-isem għaliex kienu jiggwerraw għas-Salib, u għaliex ukoll kienu jgibu mañżuż is-Salib fuk l-armi u l-bnadar tagħhom

Fis-sena 1073, l-Imperatur ta' l-Lvant, Manwel VII, ressaq talba lill-Papa Ġirgor VII u lill-ieħor ta' wara Vittor III, li kien Urban II, sabiex isewwi dina l-ħsara, u dana, imqanqal mill-kliem li kien sama minn fomm Pietru l-Eremita, li kien Patri Franċis, fejn kien qallu, li meta mar biex iżur il-Qabar Imqaddes, m'hux biss li kien imsawwat hu stess, imma stqarr ukoll illi kien xhud tal-kbira ħruxija li biha l-Mawmettani kienu jzebilħu, u jsawtu u jaħqru lill-Insara; għalhekk Papa Urban, wara laqgħa (1) li għamel fi Pjaċenza u Clermont, minn dawna, b'fehma waħda ġew fil-ftehim li għandhom iqanqlu gwerra kontra l-Misilmin (1095.)

L-Insara, b'ferħa li ma bħalha, laqgħu malajr il-bxara, u mingħajr ma qagħdu jistennew min jarmahom u jmexxihom, qtajja qtajja ta' kruċjati, armati minnhom infushom minn rashom sa riglejhom, flimkien ma' għadd kbir ta' nisa telqu lejn it-Terra Santa. Huma u għaddejja mill-Ungerija, sabu ruħhom milqugħa u mħarbta u bosta minnhom waqgħu mejta taħt it-taqbida ma l-Ungerisi u Bulgari; dawk li ħelsu baqgħu sejrjn lejn Kostantinopli, u minn hemm daħlu fi-Asja; iżda ukoll f'qasir żmien, b'heffa kbira, kienu mirbuħa mit-Torok in-naħa ta' Niċċa.

Wara din il-ħsara l-kbira li sofrew, bla ma seħħ il-ħsieb li kellhom, waslu n-nies magħżula u armati li kienu jgħaqqdu l-ewwel Kruċjata; dawna nixew f'ħames qtajja kif kienu miftehema lejn Kostantinopli. L-ewwel kruċjata telqet fis-sena 1096 u l-aħħar waħda ma waslitx fil-lok li għalih kienet imsejja qabel is-sajf tal-1097.

(1) Concilju

Il-ħakma ta' l-armata kienet f'idejn Goffredu ta' Buljon Duka tal-Bassa Lorena, kruċjat mill-ewlenin fl-1095; ħuh Baldovinu, illi wara li ntrebħet minnhom Antjokija, laħaq sinjur tal-Kontea ta' Edessa, ħuh iż-żgħir Eustazio u Boemondo bin Guiscardo, li kellu miegħu l-kbir Tancredi. Hakem fuq il-Kruċjati kollha kien Goffredu ta' Buljon.

Niċċa, reġgħiet giet malajr mirbuħa f'idejhom (Gunju 1097) u l-Hakem Tork Kilj Arslan rebħuh f'Doriles; wara f'tit il-Kruċjati daħlu ġewwa s-Sirja, u dawru ġewwa nofshom il-qaw wija Antjokja, illi sofriet assedju għal wisk xhur, illi f'dan iż-żmien kollu, il-ġuħ u l-mard qatlu għadd mhux żgħir ta' Kruċjati. F'Gunju tas-sena 1098, Antjokja kienet mirbuħa mil-Kruċjati, u n-nies tagħha kienu kollha mbiċċera. Għalhekk, it-trieq għal Ġerusalem giet miftuħa, iżda is-600,000; Kruċjat li bilhom kienet magħquda l-armata sfew tant li bil kemm laħqu s-60,000; huma għalhekk ma naqqsu il-ħila u wara l-assedjaw Ġerusalem, bil-għajjnuna tas-sema, fis-sena 1099 rebħu. ha minn idejn it-Torok. F'dak l-istess lejl li Ġerusalem intrebħet, Pietru l-Eremita, qaddes fil-Knisja tal-Qabar Imqaddes.

V. M. PELLEGRINI

LIL-LSIEN MALTI

Ja Malti safi u bnin, li l-aqwa ħlewwa
 Ġo qalbi u moħħi tnissel, kemm irrid,
 Li kont naf ingħannik sabiex lejġ ġewwa
 Il-qlub tal-Maltin kollha imħabba inżid !

Għal kollox issa rbaħthom int l-egħdewwa,
 Illi nofshom ma' wliedek huma id f'id,
 Għax min jaqbez għalik jafu l-hawn sewwa,
 U min jixtieq jagħmillek l-akbar ġid.

W issa m'hemmx għalfejn lilek infahħar:
 Kulhadd ra l-ħila tiegħek u s-sbuħija;
 Sa l-ilsna l-oħra għaddejt fil-ħsieb minn tagħna.

Post li lilek jistħoqq ilħaqt sa fl-aħħar,
 Maħbub minn kbar u żgħar; u l-isbaħ dija
 Titfa' dejjem fuq min jingħaqad magħna.

RGULIJA TA' ĠAKBU

Min ma kienx jafu lil Ġakbu! Wara x-xogħol kien iġħaddi kull jum xi sagħtejn jew tlieta għand tal-ħanut tal-kafè qrib id-dar tiegħu. Minn dejjem kien hluqi; imma mindu kienet bdiet il-gwerra tal-Krimëa l-ebda lehen fost l-għajjat ta' dik il-qatta' rġiel ma kien jinstema' aktar minn tiegħu. Jekk kienu jixorbu xi pinta flimkien, Ġakbu, ma kienx jaf jixrob għas-saħħa ta' sħabu jekk ma jgħajjatx; jekk kienu jgħidu xi grajja ta' dak in-nhar, Ġakbu, meta ma kienx itarraff hu, ma kienx jaf ma jsemmax leħnu, jew biex jidhakk, jew biex igiddeb; jew jekk kienu jilagħbu, erħilu jmieri meta ma jkunx jirbaħ hu. U x'ma jsemmax leħnu! Dik il-ħabta tal-gwerra kien jagħmilha tajjeb: kellu baġħal u karettun, u kien jahdem ma' wieħed furnar, iġorru l-ħobz jew għal Sant' Jermu għand is-suldati, jew għal bnadi oħra. U kien ilaqqatha tajjeb: għalhekk dejjem ferħan u jithielaq,

Ma kienx hemm maħluq f'dawk l-inħawi li ma kienx jafu. U, biex ingħidu s-sewwa, hemmhekk ma kienx jista' ma jkunx magħruf, għax in-nies kollha taf lil xulxin. Kien joqgħod f'waħda mir-rkejjen tal-belt fejn in-nies issibhom bla għadd bħal nemmelija. Kullhadd qisu familja waħda. Go dawk il-kmamar mudlamin taħt saqaf baxx ftit li xejn kienu joqogħdu. Biex isajjru joħorġu l-kenur barra, biex jieklu jintasbu fuq l-għatba, u meta ma jkol-lhomx x'jagħmlu, in-nisa erħilhom ilabalbu u r-rġiel iġħad-dulek siegħa l-ħanut.

Mela Ġakbu kien jafu u jħobbu kullhadd. U dak in-nhar, kollu daħk, kien qiegħed itarfilhom x'waħda kien għamel lis-suldati filgħodu. Ma kenitx l-ewwel darba li semgħu lil Ġakbu jħarref xi waħda fuq is-suldati u bahrin inglizi u billi kellu habta l-biċċa jzejzina, kullhadd kien jogħxa jisimgħu.

« -- Mela dalghodu għabbejt bħas-soltu għand il-furnar ta' ma' ġenbna . . . --

— Il-Hemsi?— staqsa żagħżuġh ta' xi għoxrin sena li kien lavrant ma' tal-ħanut, u malli sema' lil Ġakbu sa jibda jithaddet, telaq il-kikkri li kien jaħsel, mesah' idejh f'biċċa kollha mdennsa u miblula bix-xoġhol tal-ġurnata kollha u ġie jisma'.

-- Iva, l-Hemsi . . . Isma' jekk toqogħdu twaq-funi naqbad u ma ngħid xejn, tafux! — wieġeb Ġakbu, u reġa' qabad iġħid:—Mela, għabbejt u tlaqt ċaqlem ċaqlem lejn Sant'Jermu. U bidt għal taħt San Duminku biex inbghad nilwi għal Strada Rjali l-isfel u nigi fuq li-xprun; hemm nilwi nibqa diehel Sant'Jermu mill-bieb ta' fuq is-sur. Imma sewwa jgħidu li x-xemx minn filgħodu tidher, għax donnha mill-ewwel bdiet gejjja bil-għawġ! Malli wasalt taħt San Duminku narahom qegħdin idahħlu bettija mbid f'ħanut, din tizolqilhom u għal daqsxejn ma grietx fuq il-karettun tiegħi. Il-bagħal nafar u għal ftit ma ħarablix. Jien għedtlu xi ħaġa lil tal-ħanut, u ma gejniex fl-idejn għax ma ridtx nibda l-ġurnata hażin; u jien, jaħasra, allavolja l-patri ta' San Duminku wissieni biex ma nemminx dawn il-ħmerijiet, meta nibda l-ġurnata bil-għawġ dejjem għandu jigrili xi ħaġa dak in-nhar.

Għalhekk, ma gibthiex bi kbira, qbadt il-bhima u bqajt sejjer; u issa ingebbed il-bagħal meta l-karettun kien jehilli f'xi ħofra, issa natih xi daqqa ta' frosta meta jaħbat sa jgħawweg fil-mixi, fl-aħħar wasalt bis-sliema.

Tal-għassa kien drani, u b' "Ej Jack" ħallieni ngħaddi l-quddiem—"Jack" kienu jgħiduli dawk l-ingliżi, forsi għax l-ewwel biċċa ta' ismi tinstema' hekk.

Bqajt għaddej u fil-quċcata tar-rampa waqqaft il-karettun biex inħott il-qfief tal-hobz u n-niżżilhom isfel għax il-karettun ma jinżilx dik in-niżla hekk wieqfa; fit-tarf tagħha kont inferra' l-qfief, u mbagħad, intelligħhom battala,

Il-lum kelli disat ikfief, u, billi kienu twal u tqal, nizzilthom waħda waħda, u, bil-għajnuna tas-suldati fer-rajthom bħas-soltu. Mbagħad billi dawk il-qfief huma tqal imqar battala, is-suldati, bħal drabi oħra għenuni ner-fagħhom fuq spalti u, hekk, intellagħhom waħda waħda sa fejn il-karettun. Imma dalgħodu x-xitan ried idah-ħal denbu. Tafu dawn l-inglizi x'kull waħda jagħmlu; riedu jidhku dahka, imma jien għamilthielhom b'irguliġa. Mhux li jehduni fuq demm id-dars, anzi, mil-lum, iktar jibdew iduru miegħi.

Mela, x'għamlu! Fil-waqt li tiela' bit-tieni qoffa fuq spallejja, ftehm u bejniethom u wiehed minnhom, daqsxejn ta' zagħzugh ta' xi tmienja u għoxrin sena, il-gmiel tiegħu—mhux għax meta kont bħalu jien ma kienx fini golf daqsu—imma ħallini minn dan; mela dax-xitan ta' suldat megħjun minn šhabu li kienu jidhku minn taħt dahal f'waħda mill-qfief li kien għad baqa isfel biex jien inħossha itqal it-telgħa kollha, u, jekk hawn xi ħadd min-kom li ra din it-telgħa jaf x'igifieri titlagħha mgħobbi b'qoffa hekk kbira u b'golf bħal dak go fiha.

Jien, meta tellajt dik li kelli fuq spalti, inzilt għal oħra; u sajjem sajjem, għax s'issa ma kont naf b'xejn, inzilt fuq rigli l-wiehed, ħaddant il-qoffa li huma newluli, battejt għal fuq spalti, u b'rasi mmejla n-naħa l-oħra qomt biex nibda tiela'.

Jiena mill-ewwel rajthom donnhom ma jistgħux iżommu bid-dahk, fl-istess ħin ma jridux juru li qegħdin jidhku, imma billi ma ninqalâx wisq bl-ingliż ma kellimthom xejn u bqajt tiela' nitbissem go fija għad-dahk li smajthom ifaqgħu warajja.

Ma l-iskossi li bdejt nieħu jien u tiela', hassejt li dak li kien għewwa, kienet xi haġa ħajja. Minnufih ġieni wkoll quddiem għajnejja li wiehed mis-suldati meta nzilt għal din il-qoffa ma kienx hemm u, fkelma waħda għa-raft il-borma kollha, imma ma tkellimt xejn u bqat tiela'.

Malli wasalt fuq il-quccata battejt il-qoffa għal l-art mhux hdejn l-oħrajn imma iktar l-isfel fejn kienet tibda n-nizla, u x'waħda din, b'dak it-toqol li kellha go fiha baqgħet niezla titgerbeb l-isfel qisha sajjetta, u f'kemm trodd salib kienet isfel.

Kieku dawk is-suldali kienu maltin, forsi kien jis-piċċalhom id-dañk kollu; imma kienu nglizi, u meta raw il-qoffa niezla titgerbeb, iktar bdew iġhajjtu u jidhku; mhux bija, imma b'dak il-miskin li ried jagħmilha tal-ħelu.

Ix-xorti riedet li l-qoffa meta kienet għoddha waslet isfel ħabtet ma' xi żrar, ilwiet fil-ġiri tagħha, u flok baqgħet sejra tistabat b'dik is-saħħa kollha mal-ħajt, baqgħet diehla fil-bitħa, u hemm waqfet. Dik il qoffa minn ġewwa kienet kollha ponot tal-qasab, u ma ngħidilkomx kif ħareġ, jew aħjar, kif ħarġuh lil dak is-suldat minn hemm ġew.

Ed.

LIL DUN KARM

Flomt li mitt, Dun Karm, Poëta;
 Ma naħseb li hekk tassew:
 Bosta nies f'ħajjithom mietu,
 U fil-mewt bil-ħajja ntlew.
 Flomt li mitt, Dun Karm, Poëta;
 U quddiemi vrusek ġew!

Mhux iż-żmien li jqis il-ħajja;
 Mhux iż-żmien li jrodd l-għajxien;
 Mhux kull tül itawwal l-għomor;
 Mhux kull għoli, tluġħ qalbien
 Aktar m'huma l-fuq il-qcaċet,
 Aktar l'isfel il-widien.

X'tieġu qatt minn ħsieb li ħareġ
 Minn ftit trab biex jerga' għalih?
 X'tieġu qatt minn grajja msejtna,
 Jekk għamil ta' rmied tinsieh?
 Jekk mill-ħsieb l-egħimejjel tniisslu,
 Dak l'hu fihom, dawn ġe' fih.

Daqskemm jgħid it-tifsir tiegħu.
 Daqskemm f'ħiaqu jgħid il-ħsieb:
 Daqskemm huma l-ftuħ u l-medda,
 Daqshekk wiesa' w għoli l-bieb:
 Xejn mill-beraħ l'hinn ma jwassal,
 Jekk fil-beraħ dan jingieb.

Mit-trab saru w fih inżergħu
 Arkimède w Ċiċerôn;
 It-trab għażlu, w frotthom sajjar,
 Aristôtile ü Platôn;
 Qâl Omeru, stqarr Virġilju,
 Wettaq Dante t-trab xi jkun!

Min ried jifhem sa fejn jasal
 Deh'n il-bniedem fl-art maħtur,
 Min ried jgħid fil-ħiaq u s-sewwa
 X'qawwa tirdu l-isfeħ sur,
 Dejjem qabel fela w għaraf
 Kemm fix-xejn hu jkun mistur.

W int ukoll Dun Karm ta' vrúsek
 Fl-għoli msaffel ridt issir,
 Biex tgħix f'ħajtek u tgħix f'mewtek
 Tajt l-għamil għal dat-tifsir
 Kobor nieqes mit-tmiem tiegħu
 Ma jaf qatt xi jfisser "kbir"!

SALM TAL-HAJJA

(LONGFELLOW)

(Miġjub bil-Malti mill-Prof. Sir Gustu Bartolo)

Tgħidulix li d-dinja hija ħolma,
 Mhux ħlief frugħa, u niket, u hemm;
 Dak li jidher fil-wieċ hu qarrieqi,
 U jekk torqod ir-ruħ tagħna intemm.

Hajja hi ħajja, kif Alla ħalaqha,
 U l-qabar mhux tagħha; lè, t-tmiem;
 "Int biss trab, u fit-trab għad trid tisfa"
 Mhux għar-ruħ, lè, ntqal dan il-kliem.

Mhux għall-għaxxa, mhux anqas għan-niket,
 F'din id-dinja tawhomna dal-jiem:
 Ma li nqisu b'imġiebna li għada
 Mil-lum aktar issibna l-quddiem.

Ibsa s-sengħa u ż-żmien q'ed ilebbet
 Mhux biżżejjed il-ħila u s-sabar
 Kull taħbita ta' qalbna tgħoddilna
 Kemm il-pass q'ed noqorbu għall-qabar.

F'din id-dinja ta' glied mingħajr ħniena,
 F'din il-ħajja ta' qbid bla mistrieħ,
 Ftakar l'int bniedem, mhux bhima ġo merħla,
 Kun qalbieni--kun raġel--żomm sħiħ!

Miet l-imgħoddi, nidfnuh ma' min difen,
 La tqisx anqas iż-żmien li għadu ġej;
 Issa ħinek, dan hu waqt ir-rebħa:
 Hiltek f'qalbek, u tamtek f'Mulej.

Il-għamil tal-kbarat ta' qabilna
 Huwa mera ħa nzejnu ħajjitna,
 Sabiex meta minn magħha ninfirdu
 Għal urajna inħallu xbihietna.

Xbihat li, min jaf, għad żmien jiġi,
 Lil uliedna jkunu ta' ġid,
 Lil xi msejken li hekk chif jilmagħhom
 Iħoss qalbu titwettaq mill-ġdid.

Qawwi qalbek, għalhekk, u għin ruħek
 Għalli ġej, għal li bih qat ma bsart:
 Ħabrek u irbaħ u irbaħ u ħabrek
 Hidma u sabar — din ħajtek f'wieċ l-art!

Werrej tas-sena 1933=1934.

A. I.	F'kuleġġ	faċċ	4
"	Holm	"	157
A. P.	Lilek	"	8
AGIUS M.	Salvu u Ġwanna jinħabbu	"	125
AQUILINA G.	Il-poeżija ta' Ninu Cremona	"	13; 23; 43; 76; 91
"	Kliem inxerred	"	63; 146
"	Tifkira tal-Assedju l-kbir	"	110
"	L-Anglu l-ikħal	"	150
B.	Il-Palma w il-Fawwara	"	142
B.	Ir-riħ u l-bnazzi	"	160
BARTOLO SIR A.	Salm tal-Hajja	"	170
BUTTIGIEG A.	Hudli, ja Mulej	"	6
"	Hmura u Deheb	"	96
C. M. B.	Għajna	"	89
ĠARABOTT N.	Għal pajjiżu	"	128
CASSAR G.	Il-kelma Maltija	"	47
CAUCHI G.	Xeni minn ta' Għawdex	"	154
CHETCUTI G.	Zgħażaġħ ferħiana	"	61
"	L-Għanja ta' qalbi	"	132
COLEIRO ED.	Għal flus tagħmel kollox	"	9
"	Dehen ta' ġemel	"	100
CUSCHIERI PROF. A. O.C.	Il-kelma Maltija	"	7
"	Qtigħ il-qalb	"	55
DEBONO KARM	Mewt	"	145
DELIA G. S.J.	Qatra ta' nida	"	105
DIACONO G.	Għanja	"	22
"	Il-ġirien tiegħi	"	68
EMMELLES (M.L.S.)	Għajnejn l-insetti	"	35
ED.	Rġulija ta' Ġakbu	"	165
FARRUGIA A.	Glieda f'raħal	"	143
G. V.	lx-xellugi u l-ħarbux	"	94
GALEA A.M.	Għall-Maltin fuk kollox	"	17
K. F.	Kif taf li hemm Alla	"	57
L. C.	Tliet Zebbuġin mixhura	"	39

MAMO N.	L-eqdem ġabra ta' liġijiet	No. 139
MUSCAT AZZOPARDI GIUS	Lil Sidtna Marija tal-Karmnu	" 67
PACE G.	Kelma ġġib il-oħra	" 85
PELLEGRINI V.	L-ewwel Kruċjata	" 163
"	Xewqa bla tama	" 48
PISANI G.	Lil-Palma xiġna	" 38
"	Taħt l-arloġġ il-qadim tal-Kas- tell ta' Għawdex	" 83
"	Lil Tilfla	" 133
"	Lil Mikiel Anton Vassalli	" 156
"	Għawdex	" 162
PSAILA DUN K.	Kewkbit is-safar	" 20
"	Frak	" 59
"	Lil Mikiel Anton Vassalli	" 99
"	Innu Malti	" 117
"	Wied Qirda	" 120
"	Lil Musa	" 138
RAIMONDO G.	Lil-lsien Malti	" 164
S.	Tiegħ Fraħal	" 51
S.	Ix-xalata tal-imsejbin tal- Għaqda	" 102
SAYDON P. P.	Is-sena tal-mewt ta' Kristu	" 2
"	L-istorja tas-Salib	" 21
"	Is-sehwien	" 60
"	Tiswir ta' kliem ġdid	" 71
"		88; 107
"	L-Għaqda u l-eżamijiet	" 81
SILVJU	Ittra lil Dun Karm Psaila	" 12
STANGHELLINI-VALENZIA	Qlub mifruda	" 27
VASSALLO ART.	Il-bieraħ... il-lum	" 118
VASSALLO K.	Lil Dun Karm	" 168
VELLA K.	Innu tal-Għaqda	" 11
"	Inħobbok, vjola	" 26
"	Faragħ	" 62
"	Għasafar	" 87
"	L-imsiefer . . . iġġanni	" 153



ABBONAMENT

6d. kull sitt xhur
1s. kull sena
Kopja wahda sold
Għal barra minn
Malta id-doppju.

L-Imsejbin li sa l-aħħar
ta' Frar ma jkunux ħallsu
ta' l-imghoddi, nħassru
isimhom.

F'DAN IX-XAHAR JOHROĠ :

Il-Kotba ta' Samwel

imfisser bil-Malti minn DUN P. P. SAYDON.

Dan hu t-tmien wieħed fost il-KOTBA MQADDSA
maqlubin bil-Malti mill-Prof. Dun P. P. Saydon.